

లిపోర్టర్లు కావాలను

పత్రిక ప్రారంభించిన అనతికాలంలోనే అత్యంత ప్రజాదరణ పొందిన క్వీక్ టుడే తెలుగు దినపత్రికలో పనిచేయుటకు రెండు తెలుగు రాష్ట్రాల నుంచి లిపోర్టర్లు కావాలను.

అనుభవం ఉన్నవారికి మాత్రమే ప్రాధాన్యం

మరిన్ని వివరాలకు సంప్రదించగలరు **క్వీక్ టుడే** 8125972476

quicktodaynews.com RNI NO : TELTEL/2023/86487

క్వీక్ టుడే

QUICK TODAY DAILY దినపత్రిక

అతిపెద్ద ఆర్థిక వ్యవస్థాగారిత

మోదీతో భేటీలో బ్రటన్ ప్రధాని స్టార్లర్ ముంబైలో ఘన స్వాగతం పలికిన ప్రధాని ఇరుదేశాల సంబంధాలు బలోపేతం

2

EDITOR : GILLALA BUCHI REDDY, 8125972476 మల్కాజగిరి సంపుటి : 3 సంచిక 27 శుక్రవారం 10 అక్టోబర్ 2025 వేల : 3 రూ/.. పేజీలు - 8

నోటికాడ ముద్ద లాగేసుకున్నారు

నోటిఫికేషన్ ఇచ్చాక స్టే ఎలా ఇస్తారు సుప్రీం తీర్పును పట్టించుకోని హైకోర్టు రిజర్వేషన్లపై సీఎం రేవంత్ స్పష్టం చేయాలి లేకుంటే తెలంగాణ బండ్లతో సత్తా చాటుతాం బిజెపి ఎంపి, బిసి సంక్షేమ సంఘం అధ్యక్షుడు కృష్ణయ్య 4

హైకోర్టు తీర్పు పరిశీలించాకే నిర్ణయం

42శాతం రిజర్వేషన్ల కోసం గట్టిగా ప్రయత్నించాం బిఆర్ఎస్, బిజెపిలపై రాజకీయ విమర్శలు మండిపడ్డ డిప్యూటీ సీఎం భట్టి విక్రమార్క 4

రాకేష్ సభ్యత్వాన్ని రద్దు చేసిన బార్ అసోసియేషన్

సీజేఐ గవాయ్పై డాడి యత్నం కేసులో కీలక నిర్ణయం సుప్రీంలో ఎంట్రీని నిషేధిస్తూ ప్రకటన విడుదల 4

స్థానిక ఎన్నికలకు బ్రేక్

బీసీ రిజర్వేషన్ల జీవో 9పై హైకోర్టు స్టే

నోటిఫికేషన్ పైనా స్టే విధిస్తూ ఆదేశాలు కౌంటర్ దాఖలు చేయాలని ప్రభుత్వానికి ఆదేశం రెండురోజుల పాటు హైకోర్టులో సమగ్ర వాదనలు ఆరు వారాలకు విచారణ వాయిదా వేసిన ధర్మాసనం నోటిఫికేషన్ ఇచ్చాక కోర్టులు జోక్యం చేసుకోక రాదన్న పజ్జీ

హైదరాబాద్, అక్టోబర్ 9 (క్వీక్ టుడే న్యూస్): తెలంగాణ స్థానిక సంస్థల ఎన్నికలకు తాత్కాలిక బ్రేక్ పడింది. స్థానిక సంస్థల్లో బీసీ రిజర్వేషన్ల అమలు జీవో 9పై హైకోర్టు స్టే విధించింది. అలాగే స్థానిక సంస్థల ఎన్నికల నోటిఫికేషన్ పైనా స్టే విధించి పాక్ ఇచ్చింది. ఈ మేరకు బీసీ రిజర్వేషన్లపై విచారణను 4 వారాలపాటు వాయిదా వేసింది. అనంతరం రెండు వారాల్లో అన్ని పార్టీలు కౌంటర్ దాఖలు చేయాలని హైకోర్టు ఆదేశించింది. గురువారం బీసీ రిజర్వేషన్లపై హైకోర్టులో రెండో రోజు వాదనలు జరిగాయి. ఈ సందర్భంగా ప్రభుత్వ వాదనలు విన్న న్యాయస్థానం.. తెలంగాణ ప్రభుత్వం స్థానిక సంస్థల ఎన్నికల్లో బీసీలకు 42 శాతం రిజర్వేషన్లు కల్పించేలా జారీ చేసిన జీవో 9పై హైకోర్టు స్టే విధించింది. అయితే, జీవో 9 విడుదల అనంతరం హైకోర్టులో పలు పిటిషన్లు దాఖలయ్యాయి. ఈ మేరకు బుధవారం పిటిషన్లపై న్యాయస్థానం విచారణ చేపట్టి నేటికి వాయిదా వేసింది. గురువారం మరోసారి విచారణ చేపట్టిన ధర్మాసనం.. ప్రభుత్వం తరపు వాదనలు విని మధ్యంతర ఉత్తర్వులు జారీ చేసింది. దీంతో రాష్ట్రంలో ఎన్నికల షెడ్యూల్ తాత్కాలికంగా నిలిచి పోయింది. రాష్ట్ర ప్రభుత్వం, ఎన్నికల సంఘం తరపున సమగ్రమైన

మిగతా 2లో

హంగేరియన్ రచయితకు సాహిత్యంలో నోబెల్

లాస్లో క్రాస్నోహోర్యుకి పురస్కారం ఆయన దార్శనిక రచనలకు దక్కిన అరుదైన గౌరవం భయానక పరిస్థితుల్లోనూ కళా శక్తిని చాటారన్న నోబెల్ కమిటీ

స్టాక్ హోమ్, అక్టోబర్ 9: సాహిత్య రంగంలో ఈ ఏడాది నోబెల్ బహుమతి హంగేరియన్ రచయిత లాస్లో క్రాస్నోహోర్యు(71)ని వరించింది. ఆయన విలక్షణమైన, దార్శనిక రచనలకు ఈ అత్యున్నత పురస్కారం దక్కినట్లు స్టాక్ హోమ్ గురువారం అధికారికంగా ప్రకటించింది. ఆయన సాహిత్యం సమకాలీన ప్రపంచంలోని సంక్లిష్టతలను, మానవ అస్తిత్వ వేదనను వినూత్న శైలిలో ఆవిష్కరిస్తుందని ప్రశంసించింది. ప్రపంచ వినాశనం వంటి తీవ్ర భయానక పరిస్థితుల మధ్య కూడా కళకు ఉన్న అపారమైన శక్తిని తన రచనల ద్వారా బలంగా చాటి చెప్పినందుకు గాను లాస్లోకు ఈ గౌరవం అందిస్తున్నట్లు నోబెల్ కమిటీ పేర్కొంది. లాస్లో క్రాస్నోహోర్యు తన రచనలతో ఆధునిక సాహిత్యంలో తనకంటూ ఒక ప్రత్యేక స్థానాన్ని సంపాదించుకున్నారు. ఇప్పుడు నోబెల్ బహుమతితో ఆయన కీర్తి విశేషాల్ని పొందారు.

అన్ని పరిస్థితులను ఎదుర్కొంటూ వెళుతున్నాం

నామినేషన్లకు పూర్తి సమయం కేటాయించాలి న్యాయపరమైన అంశాల నిష్పత్తికి గాంధీభవన్ లో కమిటీ పీసీసీ చీఫ్ తదితరులతో సీఎం రేవంత్

మిగతా 2లో

అన్ని పరిస్థితులను ఎదుర్కొంటూ వెళుతున్నాం

నామినేషన్లకు పూర్తి సమయం కేటాయించాలి న్యాయపరమైన అంశాల నిష్పత్తికి గాంధీభవన్ లో కమిటీ పీసీసీ చీఫ్ తదితరులతో సీఎం రేవంత్

మిగతా 2లో

ఇజ్రాయెల్-హమాస్ శాంతి ఒప్పందం

మొదటి దశ ఒప్పందంపై ఇరుపక్షాలు సంతకం అంగీకరించినట్లు వెల్లడించిన అమెరికా ట్రంప్ ట్రంప్ చొరవను స్వాగతించిన ప్రధాని మోదీ

మ్యూడిబ్లీ, అక్టోబర్ 9: గాజాలో యుద్ధం ముగించేందుకు ఇజ్రాయెల్, హమాస్ మొదటి దశ శాంతి ఒప్పందానికి అంగీకరించాయని, ఒప్పందంపై ఇరుపక్షాలు సంతకం చేశాయని అమెరికా అధ్యక్షుడు ట్రంప్ వెల్లడించారు. దీనిపై తాజాగా ప్రధాని మోదీ స్పందించారు. ట్రంప్ శాంతి ప్రణాళికకు సంబంధించి మొదటి దశ ఒప్పందాన్ని స్వాగతించారు. ఇజ్రాయెల్ ప్రధాని బెంజమిన్ నెతన్యాయు బలమైన నాయకత్వానికి ఇది అద్దంపడుతోందన్నారు. బందీలను విడుదల చేయడం, గాజా ప్రజలకు మెరుగైన మానవతా సాయం అందేలా చూడటం వల్ల శాశ్వత శాంతికి బాటలు పడతాయని ఆశాభావం వ్యక్తంచేశారు. సుదీర్ఘకాలంగా కొనసాగుతున్న ఇజ్రాయెల్-హమాస్ మధ్య యుద్ధాన్ని

మిగతా 2లో

సర్కార్ కాదు.. సర్కస్

బస్ ఛార్జీల పెంపుతో కుటుంబాలపై భారం మహిళలకు ఉచిత బస్సు.. ముగింపు ఛార్జీల భారం బస్ భవన్ వద్ద బిఆర్ఎస్ నేతల ఆందోళన ఎండీ నాగిరెడ్డిని కలిసి వినతిపత్రం ఇచ్చిన కేటీఆర్

హైదరాబాద్, అక్టోబర్ 9 (క్వీక్ టుడే న్యూస్): రాష్ట్రంలో సర్కారు నడపట్టింది.. సర్కస్ నడుపుతున్నారని భారత రాష్ట్ర సమితి కార్యనిర్వాహక అధ్యక్షుడు కేటీఆర్ విమర్శించారు. బస్ భవన్ వద్ద నిరసనలో భాగంగా ఆయన మూఢాడారు. ఉదయం మా పార్టీ నేతలను గృహ నిర్బంధం చేశారు.. తర్వాత వెళ్లవచ్చన్నారు. ఇక్కడికి వచ్చాక మళ్ళీ అరెస్టు చేస్తున్నారు. ఏం చేస్తున్నారో అర్థం

మిగతా 2లో

రాష్ట్రవ్యాప్తంగా హ్యూమ్ రోడ్ల నిర్మాణం

దశలవారీగా పనులు వేగవంతం చేయాలన్న భట్టి మొదటి దశలో రూ.10,986 కోట్లతో నిర్మాణం: కోమటిరెడ్డి

హైదరాబాద్, అక్టోబర్ 9 (క్వీక్ టుడే న్యూస్): రాష్ట్రవ్యాప్తంగా హ్యూమ్ రోడ్ల నిర్మాణ పనులను దశలవారీగా వేగవంతం చేయాలని డిప్యూటీ సీఎం భట్టి విక్రమార్క మల్లు సూచించారు. గురువారం డాక్టర్ బి.ఆర్. అంబేద్కర్ సచివాలయంలో రోడ్లు, భవనాల శాఖ మంత్రి కోమటిరెడ్డి

మిగతా 2లో

బిజెపిలోకి బయింతు?

జుబైసెల్స్ అభ్యర్థిగా రామ్మోహన్ పోటీ ఎంపీ అర్జున్ కీలక ప్రతిపాదన హైదరాబాద్, అక్టోబర్ 9 (క్వీక్ టుడే న్యూస్): జుబైసెల్స్ ఉపఎన్నిక అభ్యర్థిపై బిజెపిలో కీలక పరిణామం చోటుచేసుకుంది. కాంగ్రెస్ నేత బొంతు రామ్మోహన్ పేరును తెలంగాణ బిజెపి చీఫ్

మిగతా 2లో

రసాయన ఎరువుల ఐనియోగం తగ్గించండి

సంబంధిత వ్యవసాయం వైపు రైతులను ప్రోత్సహించాలి క్షేత్రస్థాయిలో రైతులకు అవగాహన కల్పించాలి రైతు సేవా కేంద్రాలను బలోపేతం చేయాలి వ్యవసాయరంగంపై సమీక్షలో సీఎం చంద్రబాబు 3

స్టేట్ ప్లాంట్ కార్మికులకు భరోసా

జగన్ కాన్వేయ్ లో భారీగా జనం రాక అడుగుడుగునా జనంతో మమేకం 2

రూ.323 కోట్లతో ఉప్పాడ సీ ప్రొటెక్షన్ వాల్

సీ ప్రొటెక్షన్ వాల్ నిర్మాణంపై 14న సమావేశం వ్యర్థాల కలిసే చోటు పరిశీలించి నిర్ణయం తీసుకుందాం ఉప్పాడ మత్స్యకారులకు పవన్ కల్యాణ్ హామీ 3

మొక్కజొన్న పంటకు మద్దతు ధర

ప్రభుత్వం సేకరించాలని నిర్ణయం హైదరాబాద్, అక్టోబర్ 9 (క్వీక్ టుడే న్యూస్): తెలంగాణలో మొక్కజొన్న రైతులకు శుభవార్త. మొక్కజొన్న పంటను మద్దతు

మిగతా 2లో

తరువాయి పేజీ..



రాష్ట్రవ్యాప్తంగా హ్యామ్ రోడ్ల నిర్మాణం

వెంకటరెడ్డి సమక్షంలో జరిగిన సమీక్షా సమావేశంలో ఆయన మాట్లాడారు. భట్టి విక్రమార్క మాట్లాడుతూ.. హ్యామ్ రోడ్ల నిర్మాణ పత్రంలో ప్రతి అసెంబ్లీ నియోజకవర్గానికి ప్రాతినిధ్యం కల్పించాలన్నారు. రోడ్ల రూపకల్పనలో ట్రాఫిక్ సర్వేలను పరిగణనలోకి తీసుకోవాలని, రోడ్ల ఎక్కువగా ఉపయోగించే ప్రాంతాలకు ప్రాధాన్యత ఇవ్వాలని ఆయన సూచించారు. ఈ సందర్భంగా మంత్రి కోమటిరెడ్డి వెంకటరెడ్డి మాట్లాడుతూ.. హ్యామ్ ప్రాజెక్ట్ మొదటి దశకు సంబంధించిన టెండర్లను అతి త్వరలో పిలవాలని సంబంధిత అధికారులను ఆదేశించారు. రోడ్ల నిర్మాణం పారదర్శకంగా, నాణ్యతతో కూడిన విధంగా జరగాలని ఆయన పేర్కొన్నారు. అధికారులు, శాఖ ఇంజనీర్లు, ప్రాజెక్ట్ కన్సల్టెంట్లు ఈ సమావేశంలో పాల్గొన్నారు. రాష్ట్రవ్యాప్తంగా దశల వారీగా హ్యామ్ (హైబ్రిడ్ యాన్యుటీ మోడల్) రోడ్ల నిర్మాణం చేపడతామని తెలంగాణ మంత్రి కోమటిరెడ్డి వెంకటరెడ్డి తెలిపారు. మొదటి దశలో రూ.10,986 కోట్లతో రోడ్ల నిర్మాణం చేపడుతున్నట్లు కోమటిరెడ్డి చెప్పారు. మొదటి దశ రోడ్ల నిర్మాణానికి వచ్చే నెలలో టెండర్లు పిలుస్తామన్నారు. మండల కేంద్రాల నుంచి జిల్లా కేంద్రాలకు రెండు వరుసల హ్యామ్ రోడ్లు.. జిల్లా కేంద్రాల నుంచి రాష్ట్ర రాజధానికి నాలుగు వరుసల రోడ్ల నిర్మాణం చేస్తామని వివరించారు.

మొక్కజొన్న పంటకు మద్దతు ధర

ధరకు సేకరించాలని రాష్ట్ర ప్రభుత్వం నిర్ణయించింది. ఈ నిర్ణయం రైతుల్లో ఆసందాన్ని నింపింది. మొక్కజొన్న పంట సేకరణ అంశంపై మంత్రి తుమ్మల నాగేశ్వరరావు రాష్ట్ర ముఖ్యమంత్రి రేవంత్ రెడ్డిని కలిశారు. రైతుల సమస్యలను వివరించి, మద్దతు ధరకు కొనుగోళ్లను ప్రారంభించాలని సూచించారు. రాష్ట్ర ప్రభుత్వం గత ఏడాది కూడా కేంద్రం సహకారం లేకుండానే సుమారు 160 కోట్ల వ్యయంతో మొక్కజొన్న, జొన్న పంటలను మద్దతు ధరకు సేకరించింది. రైతులను సష్టాల నుండి రక్షించేందుకు ఇదే విధానాన్ని ఈసారి కూడా కొనసాగించాలని ప్రభుత్వం నిర్ణయించింది. పెనర, మినుము, సోయా చిక్కుడు, కంది, వేరుశనగ వంటి పంటలను సేకరించడంలో కేంద్ర ప్రభుత్వం 25శాతం సీలింగ్ విధించింది. కానీ, రాష్ట్ర ప్రభుత్వం రైతుల ప్రయోజనాలను దృష్టిలో ఉంచుకొని ఆ పరిమితిని మించి పంటల సేకరణ కొనసాగిస్తోంది. రాష్ట్ర ప్రభుత్వం కేంద్రాన్ని మరోసారి కోరింది.. కేవలం మద్దతు ధర ప్రకటించి వదిలేయడం కాకుండా, మొక్కజొన్న, జొన్న పంటల కొనుగోలుకు రాష్ట్రానికి సహకరించాలని విజ్ఞప్తి చేసింది. అలాగే, మిగతా పంటలపై ఉన్న 25 శాతం సీలింగ్ను పూర్తిగా ఎత్తివేయాలని కూడా రాష్ట్రం కోరింది. రైతుల ఆదాయాన్ని రక్షించడానికి, పంటలకు న్యాయమైన ధరలు లభించేలా చర్యలు తీసుకోవడమే ప్రభుత్వ లక్ష్యమని మంత్రి తుమ్మల తెలిపారు.

జీజీపీలోకి

బయోమెట్?

రామచందర్ రావుకు ఎంపీ ధర్మపురి అర్వింద్ ప్రతిపాదించారు. బొంతు రామోహన్ ను పార్టీలోకి తీసుకుని జూబ్లీహిల్స్ టికెట్ ఇవ్వాలని.. ఆయన కోరారు. బీజేపీ కార్యాలయంలో నిర్వహించిన సమావేశం మేనేజ్మెంట్ మీటింగ్ లో ఆయన పాల్గొని మాట్లాడారు. బొంతు రామోహన్ కు బ్యాక్ గ్రౌండ్ ఉందని ఎంపీ అర్వింద్ స్పష్టం చేశారు. అనంతరం బీసీ రిజర్వేషన్లపై హైకోర్టు ఇచ్చిన స్పేషల్ అర్డియర్ స్పందించారు. బీసీలపై సీఎం రేవంత్ కవట ప్రేమ చూపిస్తున్నారని మండిపడ్డారు. బీసీల ఆత్మగౌరవంకోసం రేవంత్ ఆడుకున్నారని ఆగ్రహం వ్యక్తం చేశారు. రాజ్యాంగ సవరణ చేయకుండా బిల్లు ఉంటుందా..? అర్వింద్ ప్రశ్నించారు. ఈ సమావేశంలో బీజేపీ రాష్ట్ర అధ్యక్షుడు రామచంద్రరావు, రాష్ట్ర వ్యవహారాల ఇంచార్జి అభయ్ పాటిల్, రాష్ట్ర సంస్థ ఇంచార్జి చంద్రశేఖర్ తివారి, ఎన్ టీఆర్ టీడర్ మహేశ్వర్ రెడ్డి తదితరులు పాల్గొన్నారు.

అజ్రాయెల్-హమాస్ శాంతి ఒప్పందం

ముగించేందుకు అమెరికా అధ్యక్షుడు డొనాల్డ్ ట్రంప్ (ఆసీనిజీటి ౩: సబ్ బిఫూ) 21 సూత్రాల శాంతి పాఠ్యాలను సూచించిన సంగతి తెలిసిందే. దానిని భారత్, రష్యా, చైనా సహా పలు దేశాలు ఆహ్వానించాయి. తాజాగా ఆ దిశగా తొలి అడుగుపడిందని అధ్యక్షుడు ట్రంప్ వెల్లడించారు. గాజా మొదటి దశ శాంతి ఒప్పందానికి అజ్రాయెల్, హమాస్ లు అంగీకరించినందుకు గర్వంగా ఉంది. ఈ నిర్ణయంతో హమాస్ చేతిలో బందిగా ఉన్నవారంతా త్వరలోనే విడుదల అవుతారు. అజ్రాయెల్ తన బలగాలను వెనక్కి తీసుకుంటుందని ప్రకటించారు. అలాగే సోమవారం బందిలు విడుదల కావచ్చని చెప్పారు. అలాగే ఈ విషయంపై ఫోన్ కాల్ లో ట్రంప్ మాట్లాడుతుంటే బందిల కుటుంబాలు ఆసక్తిగా వింటున్నట్లు ఉన్న ఒక వీడియోను వైట్ హౌస్ పోస్ట్ చేసింది. శాంతి ఒప్పందాన్ని హమాస్ సైతం ప్రతిపదించింది. గాజాలో యుద్ధానికి ముగింపు పలికేందుకు ఈ ఒప్పందం దోహదం చేస్తుందని పేర్కొంది. ఆక్రమిత ప్రాంతాల నుంచి అజ్రాయెల్ దళాల పూర్తి ఉపసంహరణ, మానవత సాయానికి అనుమతి, ఖైదీల మార్పిడి చొటుచెసుకోవడం వంటివి వెల్లడిచింది. ఈ ఒప్పందం వేళ.. రష్యా స్పందించింది. ట్రంప్ అత్యున్నత ప్రతిపాదనలను చేసినట్లు రష్యా విదేశాంగ మంత్రి సెర్గీ లవ్రోవ్ అభివర్ణించారు. ఒప్పందంలో నిబంధనలకు అందరూ కట్టుబడి ఉండాలని, గాజాలోకి అన్యాయాల నిర్మూలన సరఫరాలను కొనసాగించాలని ఐరాస పేర్కొంది. ఈ పరిణామాల వేళ అమెరికా అధ్యక్షుడు 'పీస్ ఫ్రెసిడెంట్' అని వైట్ హౌస్ అభివర్ణించింది. ఆయన చేతిలో ఒక ికెట్ పట్టుకొని నడిచివస్తోన్న ఫోటోను పేర్ చేసింది. ఇదిలాఉంటే.. తనకు నోబెల్ శాంతి బహుమతిపై ఉన్న ఆశలను ట్రంప్ మరోసారి వ్యక్తంచేశారు. శాంతి బహుమతి విజేతను నార్వేజీయన్ నోబెల్ కమిటీ శుక్రవారం ప్రకటించనున్న నేపథ్యంలో దానిగురించి శ్రేణిసాధంలో రిపోర్టర్లతో మాట్లాడారు. నోబెల్ సంగతి తనకు తెలియదని, అయితే ఏడు యుద్ధాలు ఆపానని, ఎనిమిదో యుద్ధాన్ని కూడా ఆపబోతున్నట్లు చెప్పారు.

స్థానిక ఎన్నికలకు బ్రేక్

కౌంటర్ ను దాఖలు చేయాలని హైకోర్టు ఆదేశించింది. ప్రభుత్వం కౌంటర్ దాఖలు చేసిన తర్వాత.. రెండు వారాల్లోపు కౌంటర్ దాఖలు చేయాలని పిటిషనర్లకు సూచించింది. హైకోర్టు ఆదేశాలతో స్థానిక సంస్థల ఎన్నికల పక్రియపై సందిగ్ధత నెలకొంది. ఈ క్రమంలో బీసీలకు స్థానిక సంస్థల ఎన్నికల్లో 42శాతం రిజర్వేషన్ల ఇస్తూ కాంగ్రెస్ ప్రభుత్వం జారీ చేసిన జీవో నంబర్ 9పై హైకోర్టు మద్దతురత ఉత్తర్వులు జారీ చేసింది. స్థానిక సంస్థల ఎన్నికల్లో బీసీ రిజర్వేషన్లపై స్టే ఇచ్చింది. రిజర్వేషన్ల అంశంపై విచారణను ఆరువారాలకు వాయిదా వేసింది. నాలుగు బీసీ రిజర్వేషన్లపై రెండురోజుల పాటు సుదీర్ఘంగా వాదనలు విన్న ధర్మాసనం ఈ మేరకు మద్దతురత ఉత్తర్వులు జారీ చేసింది. గురువారం స్థానిక సంస్థల ఎన్నికల కోసం నోటిఫికేషన్ విలువడింద. నోటిఫికేషన్లపై సైతం హైకోర్టు స్టే విధించింది. దాంతో ఎన్నికల పక్రియ నిలిచిపోయింది. స్థానిక సంస్థల ఎన్నికల్లో బీసీలకు 42శాతం రిజర్వేషన్లు అమలు కోసం ఇటీవల కాంగ్రెస్ ప్రభుత్వం ఇటీవల జీవో నంబర్ 9ని జారీ చేసింది. ఈ జీవోను సవాల్ చేస్తూ బుఖైంబారి మాధవరెడ్డి, సముద్రాల రమేష్ హైకోర్టులో పిటిషన్లు దాఖలు చేశారు. బీసీ రిజర్వేషన్లకు మద్దతుగా ఆర్ కృష్ణయ్య, వీ హన్యంతరావుతో పాటు పలువురు ఇంప్లీడ్ పిటిషన్లు వేశారు. ఆయా అన్ని పిటిషన్లను సీజ్ జస్టిస్ ఏకే సింగ్ నేతృత్వంలోని ధర్మాసనం బుద్ధవారం విచారణ ప్రారంభించింది. తాజాగా రిజర్వేషన్ల అంశంపై గురువారం సైతం వాదనలు కొనసాగాయి. ప్రభుత్వం తరపున ఏజీ సుదర్శన్ రెడ్డి వాదనలు



వినిపించారు. స్థానిక సంస్థల ఎన్నికలకు సంబంధించిన నోటిఫికేషన్ వెలువడిందని కోర్టుకు చెప్పారు. కొందరు ఇది నోటిఫికేషన్ కాదంటున్నారని.. అది తప్పని ఏజీ చెప్పారు. నోటిఫికేషన్లకు సంబంధించిన పత్రాలను ఏజీ ధర్మాసనం ఎదురు ఉంచారు. నోటిఫికేషన్ల వచ్చాక న్యాయస్థానాల జోక్యం ఉండదని.. నోటిఫికేషన్ల వచ్చాక జోక్యం చేయొద్దని సుప్రీంకోర్టు చెప్పిందన్నారు. అయితే, రిజర్వేషన్లు 50శాతానికి మించకూడదని పిటిషన్లపై తెలిపారు. ఇరువర్గాల

వాదనలు విన్న హైకోర్టు ఈ మేరకు మద్దతురత ఉత్తర్వులు జారీ చేసింది. రెండువారాల్లో కౌంటర్ దాఖలు చేయాలని పిటిషనర్లు, ప్రభుత్వానికి నాలుగు వారాలు సమయం ఇచ్చింది. మళ్లీ ఆరు వారాల తర్వాత రిజర్వేషన్ల అంశంపై విచారణ జరుగుతున్నది. బీసీ రిజర్వేషన్లపై హైకోర్టులో రెండు రోజుల పాటు సుదీర్ఘ వాదనలు జరిగాయి. ప్రభుత్వం తరపున ఏజీ సుదర్శన్ రెడ్డి వాదనలు వినిపించారు.

సర్కార్ కాదు.. సర్కస్



మొత్తం ప్రైవేటుపరం చేసే కుట్ర జరుగుతోందని కేటీఆర్ అన్నారు. అనంతరం బస్ భవన్ లో ఆర్డీసీ ఎంపీ నాగిరెడ్డికి భారత రాష్ట్ర సమితి నేతలు విసతిపత్రం అందజేశారు. కేటీఆర్, హరీశ్ రావు, సబితా ఇంద్రారెడ్డి, తలసాని శ్రీనివాస్ యాదవ్, పద్మారావు తదితరులు వెళ్లారు. గ్రేటర్ హైదరాబాద్ పరిధిలో పెంచిన ఆర్డీసీ బస్సు చార్జీలను వెనక్కి తీసుకోవాలని డిమాండ్ చేశారు. పెంచిన ఆర్డీసీ బస్సు చార్జీలను తగ్గించాలని డిమాండ్ చేస్తూ చలో బస్ భవన్ కు బీఆర్ఎస్ పిలుపు నిచ్చింది. ఈ క్రమంలో పోలీసులు అర్రెస్టు మత్తమయ్యారు. ముందస్తు చర్యల్లో భాగంగా పలువురు గులాబీ నేతలను గృహనిర్బంధం చేసారు. కూకట్ పల్లి ఎమ్మెల్యే మాధవదేవ్ కృష్ణారావును పోలీసులు హౌస్ అరెస్ట్ చేశారు. అలాగే వివేకానంద గౌడ్, శంభీర్ పూర్ రాజు, సాయుధాభా తదితరులను కూడా గృహనిర్బంధం చేశారు. ఇక మాజీ మంత్రి , మహేశ్వరం ఎమ్మెల్యే సబితా ఇంద్రారెడ్డిని కూడా పోలీసులు హౌస్ అరెస్ట్ చేశారు. పెంచిన బస్సు చార్జీలను వెంటనే తగ్గించాలని చలో బస్ బస్ కార్యక్రమానికి బయలుదేరుతున్న సబితా ఇంద్రారెడ్డిని పోలీసులు అడ్డుకొని గృహనిర్బంధం చేశారు. అంతేకాకుండా... బీఆర్ఎస్ బస్ భవన్ పిలుపు నేపథ్యంలో ఆర్డీసీ క్రాస్ రోడ్ లోని బస్ భవన్ వద్ద పోలీసులు భారీగా బందోబస్తు ఏర్పాటు చేశారు.



అతిపెద్ద ఆర్థిక వ్యవస్థగా భారత్

మోడీతో ఫేటీలో బ్రిటన్ ప్రధాని స్టార్టర్ ముంబైలో ఘన స్వాగతం పలికిన ప్రధాని ఇరుదేశాల సంబంధాలు బలోపేతం



రెండు రోజుల పర్యటనలో భాగంగా బ్రిటన్ ప్రధాని కీర్ స్టార్టర్ భారత్ లో పర్యటిస్తున్నారు. ఈ క్రమంలో గురువారం ముంబయిలో ప్రధాని మోడీ స్టార్టర్ భేటీ అయ్యారు. ఈ సమావేశం కోసం రాజకీయవేదిక వచ్చిన యాకే ప్రధానిని మోడీ స్వాగతించారు. దీనికి సంబంధించిన చిత్రాలను విదేశాంగ శాఖ ప్రతినిధి రణధీర్ జైశ్వర్ ఎక్స్ వేదికగా షేర్ చేశారు. రెండు రోజుల మధ్య బలమైన సంబంధాల కోసం కలసికట్టుగా అని రాసుకొచ్చారు. జులైలో భారత్ బ్రిటన్ మధ్య 'స్వేచ్ఛా వాణిజ్య ఒప్పందం' (ఎఫ్ టీఏ) కుదిరిన సంగతి తెలిసిందే. దీంతో ఇరుదేశాల ఉత్పత్తులకు పరస్పర మార్కెట్ ప్రవేశం సులభతరం అవుతుందని అప్పట్లో ఇరుదేశాలు ప్రకటించాయి. ఈ ఒప్పందం నేపథ్యంలోనే 125 మంది ప్రతినిధుల ఆధ్వర్యంలో స్టార్టర్ భారత్ కు వచ్చారు. 2028 నాటికి ప్రపంచంలో మూడో అతిపెద్ద ఆర్థికవ్యవస్థగా అవతరించబోతున్న భారత్ తో బ్రిటన్ ఒప్పందం.. పురోగతిపై డిజిటల్ లాంచ్ పాడ్ గా నిలుస్తుందని ఆశాభావం వ్యక్తంచేశారు. ఐరోపా సమాఖ్య (ఈయూ) నుంచి తాము వైదొలిగిన తర్వాత భారత్ తో కుదిరిన ఒప్పందం కీలకమైందన్నారు. బ్రిటన్ ఎగుమతి చేస్తున్న ఉత్పత్తులపై భారత్ సగటు టారిఫ్ 15శాతం నుంచి 3 శాతానికి తగ్గించడం యాకే ప్రభుత్వం వెల్లడించిన సంగతి తెలిసిందే. ద్వైపాక్షిక ఒప్పందాలను మురిత విస్తృతం చేయడంపై తాజాగా మోడీ స్టార్టర్ చర్చలు జరుపు తున్నారు. ముంబయిలోని రాజకీయవేదికలో ఇరు దేశాధినేతలు సమావేశం జరిపారు. అనంతరం సంయుక్త మీడియా సమావేశంలో పాల్గొన్నారు. ఈ సందర్భంగా స్టార్టర్ మాట్లాడుతూ.. భారత్ ఆర్థిక వ్యవస్థ ఎదుగుదలను ప్రశంసించారు. ఈ ప్రయాణంలో తామూ భాగస్వామిగా ఉండాలని కోరుకుంటున్నట్లు చెప్పారు. భారత్ ఇటీవల 2028 నాటికి మోడీ ఆర్థికవ్యవస్థగా అధిగమించి నాలుగో అతిపెద్ద ఆర్థిక వ్యవస్థగా అవతరించింది. 2028 నాటికి మూడో ఆర్థికవ్యవస్థగా ఎదుగాలని లక్ష్యంగా పెట్టుకున్న ప్రధాని మోడీ నాయకత్వానికి అభినందనలు. ఇక్కడికొచ్చి ఈ పరిస్థితులు చూస్తుంటే మీరు లక్ష్యాన్ని చేరుకునే దిశగా వేగంగా అడుగులు వేస్తున్నట్లు స్పష్టమవుతోంది.



స్టీల్ ప్లాంట్ కార్మికులకు భరోసా

జగన్ కార్యాలయంలో భారీగా జనం రాక అడుగుడుగునా జనంతో మమేకం

అనకాపల్లి, అక్టోబర్ 9 (క్విక్ టుడే మాన్యన్): మాజీ ముఖ్యమంత్రి జగన్ మోహన్ రెడ్డి అనకాపల్లి జిల్లా పర్యటన నేపథ్యంలో జాతీయ రహదారిపై జనం గుమిగూడడం పోలీసులు అంక్షలు విధించినా అందుకు విరుద్ధంగా వైకాపా శ్రేణులు భారీగా చేరారు. అయితే, రోడ్డు మార్గంలో వెళ్తున్న జగన్ నేను కలిసేందుకు ప్రజలు, వైకాపా కార్యకర్తలు రోడ్లపైకి చేరుకున్నారు. పోలీసులు విధించిన అంక్షలను జగన్ లెక్కచేయకుండా మార్గమధ్యంలో అక్కడక్కడా ఆగతూ ప్రజల నుంచి వినతులు తీసుకున్నారు. దీంతో కిలోమీటర్ల మేర ట్రాఫిక్ నిలిచిపోయి వాహనదారులు తీవ్ర ఇబ్బందులు పడ్డారు. పలు చోట్ల అంబులెన్సులు సైతం వెళ్లలేని పరిస్థితులు నెలకొన్నాయి. విశాఖపట్నంలో జగన్ రోడ్ షో జనసందోహం చేర్చు కొనసాగింది. తాడే పల్లిలోని తన నివాసం నుంచి విశాఖపట్నం ఎయిర్పోర్టు వరకున్న ఆయన విశాఖ ఎయిర్ పోర్ట్ నుంచి సర్వీసులపై రోడ్డు మార్గాన బయల్దేరారు.. పోలీసులు షరతుల మధ్య జగన్ టూర్ పై ఉత్కంఠ కొనసాగారు, పోలీసులు నిరోధించిన పెండుర్, అనకాపల్లి మీదుగా మోడీకల్ కాలేజీ దగ్గరకు చేరుకున్నారు. కాకాని సగర్ దగ్గర వైఎస్ జగన్ ను వైజాగ్ స్టీల్ ఎల్ లాంట్ కార్మికులు కలిశారు.. ఈ సందర్భంగా తమ సమస్యలపై జగన్ కు వినతి పత్రం అందజేశారు. స్టీల్ ప్లాంట్ కార్మికులకు వైఎస్సార్ నీటి అందగా ఉంటుందని జగన్ భరోసా ఇచ్చారు.. 10 నిమిషాలకు పైగా కార్మిక సంఘాల నాయకులతో మాట్లాడారు. ఆ తర్వాత రోడ్ షోలో జగన్ ను కలిశారు న్యాయవాదులు.. తమ సమస్యలపై వినతి పత్రం అందజేశారు.. అందగా ఉంటానని లాయర్లకు బోసా ఇచ్చారు.. మరోవైపు, వైఎస్ జగన్ ను కలిసేందుకు బల్కే డ్రగ్ పార్క్ బాధితులు.. నక్కపల్లి మండలానికి చెందిన 16 గ్రామాల మత్స్యకారులు రాగా.. జి.భీమవరం వద్ద పోలీసులు అడ్డుకున్నారని వైసీపీ నేతలు చెబుతున్నారు.. జగన్ ను కలిసేందుకు అనుమతి లేదని పోలీసులు అంటుండగా.. కలిసి తీరుతామని పట్టుబట్టారు మత్స్యకారులు. అయితే, వైఎస్ జగన్ రోడ్డు షోకు పెద్ద ఎత్తున తరలివచ్చారు వైసీపీ శ్రేణులు.. ఓపేపు పోలీసులు అంక్షలు ఉన్నా.. వాటిని లెక్కచేయకుండా పెద్ద సంఖ్యలో వచ్చి జగన్ ను స్వాగతం పలికారు.. ఇక, వారికి అభివాదం చేస్తూ రోడ్ లో ముందుకు సాగారు.



సంపాదకీయం

సంక్షేమ హాస్టళ్ల తీరు మారేదెప్పుడు?

సంక్షేమ హాస్టళ్లు ప్రాణాలు తీస్తున్నాయి. ఉభయ తెలుగు రాష్ట్రాల్లో పదుల సంఖ్యలో పిల్లలు ఇటీవలి కాలంలో మృత్యు ఒడికి చేరారు. ఇందుకు రకరకాల కారణాలు ఉన్నాయి. అయితే అన్ని కారణాలు ఒకే విధంగా ఉన్నాయి. ఇందులో సర్కార్ వారి నిర్లక్ష్యం కొట్టొచ్చినట్లు కనిపిస్తోంది. విద్యారంగం, సంక్షేమ హాస్టళ్ల విషయంలో ఇరు తెలుగు రాష్ట్రాల్లో నిర్లక్ష్యం తాండవిస్తోంది. ఓట్ల పథకాలపై ఉన్న శ్రద్ధ హాస్టళ్లపై లేదు. పాఠశాలల అభివృద్ధిపై లేదు. వైద్యరంగం అభివృద్ధిపై లేదు. సర్కార్ వారి మాటలు నమ్మి పిల్లలను హాస్టళ్లకు పంపిన తల్లిదండ్రులు క్షోభకు గురవుతున్నారు. సాంఘిక, ఆర్థిక అసమానతల కారణంగా చదువులు అర్థాంతరంగా ఆగిపో కూడదన్న సంకల్పంతో గురుకులాలు, వసతి గృహాలు ఏర్పాటుయ్యాయి. ఆరోగ్యకరమైన, గౌరవ ప్రదమైన, స్వేచ్ఛాయుత పరిస్థితుల్లో ఎదిగే అవకాశాలను, సౌకర్యాలను పిల్లలకు అందిస్తూ ఉన్నత విద్యాపంతులను చేయాలన్న బాధ్యత ప్రభుత్వాలదే. అణగారిన వర్గాల విద్య, ఆర్థిక ప్రయోజనాల పరిరక్షణకు ప్రాధాన్యతనిస్తూ సామాజిక అన్యాయం, దోపిడీల నుంచి వారిని రక్షించాలి. అయితే కేంద్ర, రాష్ట్ర ప్రభుత్వాలు అనుసరిస్తున్న కార్యోపచారణ విధానాలతో విద్య అంగడి సరుకుగా మారిపోయింది. రాజ్యాంగం నిర్దేశించిన కర్తవ్యాల అమలు ఊసలేదు. సరళీకరణ విధానాలతో కుటుంబాలు గడవడమే కష్టమవుతున్న పరిస్థితుల్లో పేద, అణగారిన వర్గాలకు చెందిన లక్షల మందికిపైగా పిల్లలకు ప్రభుత్వ పాఠశాలలు, హాస్టళ్ల ఆధారమవుతున్నాయి. వీటికి సకాలంలో నిధులు మంజూరు చేయకపోవడం, డైటీ ఛార్జీలు చెల్లించకపోవడం ఆనవాయితీగా మారిపోయింది. మెనూ అమలు ఊసలేదు. పౌష్టికాహారం అందకపోవడం, తాగునీటి కాలుష్యం, అపరిశుభ్రత తదితర కారణాల వల్ల తరచూ అతిసార, వివజ్వలాలు, మలరియో, ఖైపాయిడ్ తదితర వ్యాధులకు గురవడం సర్వసాధారణమైపోయింది. విద్యార్థులపై లైంగిక వేధింపుల ఘటనలు సైతం వెలుగుచూస్తున్నాయి. తెలంగాణలో ఘనత పహించిన కెసిఆర్ పాలనలో హాస్టళ్లు ఘనంగా వెలిగాయని, ఇప్పుడు హాస్టళ్లలో మరణ మృదంగం మోగుతోందని ఇటీవలి కాలంలో కెటిఆర్ బృందం ఘోషించింది. మరి పదేళ్లలో హాస్టళ్లు బాగుంటే.. బాగుచేసి ఉంటే ఇప్పుడే ఎందుకు ఈ అధ్యాప్తు పరిస్థితి వచ్చిందో నాటి బిఆర్ఎస్ పాలకులు చెప్పలేకపోయారు. పదేళ్ల అధికారం మత్తులో అంతా బాగుందని ప్రచారం చేసుకున్నారు. బంగారు పళ్లెంలో పిల్లలు భోంచేస్తున్నారని బిల్వ్ ఇచ్చారు. ఇక ఇప్పుడే రేపంత సర్కార్ కూడా అంతకు మించి అన్నట్లుగా వ్యవహరిస్తోంది. రకరకాల సూక్ష్మ పేరుతో ఊదరగా దుతోంది. సూక్ష్మనే అభివృద్ధి చేసి, పిల్లలను తల్లిదండ్రులకు చేరువ చేసి, హాస్టళ్లను తగ్గించాలన్న ప్రణాళిక ఉన్నట్లు చెప్పారు. కానీ అలా జరగలేదు. హాస్టళ్లలోనే హాస్టల్ వసతులు కల్పించి, పిల్లలను తల్లిదండ్రులకు చేరువ చేస్తామన్న ఆలోచన బాగానే ఉన్నా అదీ కార్యరూపం దాల్చలేదు. కస్టోడియన్ ఛార్జీలు వెంచూరుని చెప్పారు. కానీ ఏ హాస్టల్లో ఏ మేరకు సౌకర్యాలు ఉన్నాయో గుర్తించడం లేదు. అందరి సంక్షేమమే తమ లక్ష్యమంటూ ఊదర గొడుతున్న ప్రభుత్వాల అధికారం అనుభవించడం కోసం నానా కమర్లు చెప్పి కాలం గడిపేస్తున్నారు. చంద్రబాబు సమీక్షించని రంగం లేదు. అలాగే అడుగు ముందుకు పడిన దాఖలాలు కూడా లేవు. దీంతో హాస్టళ్లు, గురుకులాల్లో చదువుకుంటున్న చిన్నారుల అలనా పాలనా పట్టించుకునే వారే లేకుండా పోయారని ఏళ్ల తరబడి కలుషిత నీరు తాగుతున్నా, మెనూ ప్రకారం ఆహారం అందకపోయినా, హైకోర్టు చీవాట్లు పెట్టినా పరిస్థితుల్లో మార్చేమీరా రావడం లేదు. గిరిజన ప్రాంతాల్లో పరిస్థితి మరి దారుణంగా ఉంది. ఇటీవల ఓ గిరిజన హాస్టల్లో ఇద్దరు చిన్నారులు మృత్యువాత పడ్డారు. మంత్రులు వెళ్లి పరామర్శించారు. హాస్టళ్లను తనిఖీ చేశారు. కానీ మార్పు లేదు. పార్వతీపురం జిల్లా కురుపాం గిరిజన బాలికల గురుకుల పాఠశాలలో కలుషిత నీరు తాగడం వల్లే 9, 10 తరగతులు చదువుతున్న ఇద్దరు విద్యార్థినులు ప్రాణాలు కోల్పోయారు. 5వ తరగతి నుంచి ఇంటర్ వరకూ చదువుతున్న 611 మంది బాలికల్లో 140 మంది పచ్చకామెర్లకు గురై జిల్లా కేంద్ర, విశాఖ కెజిహెచ్ఎల్ చికిత్స పొందుతున్నారు. విద్యార్థులకు తగిననన్ని మరుగుదొడ్లు, బాతూమ్లు లేకపోతే ఎలా? అవసాన దశలో ఉన్న హాస్టల్ భవనాలు కూలిపోతే విద్యార్థులై కావాలి? మన ఇంట్లో పిల్లల్ని నేలపై పడుకో బెడతామా? ఏటా ప్రభుత్వం కేటాయించే కోట్ల రూపాయలు ఏమవుతున్నాయి? అన్నదానికి సమాధానం లేదు. పరిస్థితుల్లో ఏమాత్రం మార్పు లేదనడానికి కురుపాం హాస్టల్ దుస్థితే నిదర్శనం. ఆర్.ఓ సిస్టమ్ పాడై, పరిశుభ్రమైన తాగునీరు అందుబాటులో లేకపోవడమే విద్యార్థినుల ప్రాణాంతక పచ్చకామెర్లకు ప్రధాన కారణం. పిల్లలు ఇళ్ల వద్ద చనిపోతే ప్రభుత్వానిది బాధ్యతలా అవుతుందని, నష్టపరిహారం ఎలా ఇస్తామని పార్వతీపురం జిల్లా కేంద్ర రాష్ట్ర గిరిజన సంక్షేమశాఖ మంత్రి వ్యాఖ్యానించారు. కనీస మౌలిక వసతులు కల్పించడంలో వైఫల్యం వల్లే వారు హాస్టళ్లలో తీవ్ర అనారోగ్యానికి గురయ్యారన్న విషయాన్ని పట్టించుకోక పోవడం సమంజసమా? బాధితులు, గిరిజనులు డిమాండ్ చేసిన విధంగా? మృతుల కుటుంబాలకు రూ.25 లక్షల చొప్పున నష్టపరిహారం ప్రకటించడం తోపాటు సమస్యలను పరిష్కరించాలన్న బాధ్యత ప్రభుత్వానిదే. పిల్లలకు, వృద్ధులకు హాస్టళ్లు ఉన్నాయని, పశువులకు కూడా హాస్టళ్లు ఏర్పాటు చేస్తామని ఇటీవల సిఎం చ చంద్రబాబు ప్రకటించారు. పిల్లల హాస్టళ్లను మెరుగుచేయకుండా పశువులకు హాస్టల్ అనడం సమంజస మేనా? ఆర్థిక, సామాజిక అసమానతల అతీతంగా సవతరాన్ని తీర్చిదిద్దాలన్న సంకల్పంతో ప్రభుత్వాల కార్యచరణలోకి దిగితేనే ఇటువంటి పరిస్థితులను అధిగమించగలగా. ఆ దిశగా ప్రజలకా సంతోషం ఒత్తిడి తేవాలి. ప్రభుత్వాలు కూడా ఇంకా ఎంతోకాలం ముట్టే పెట్టే పనులు మానుకోవాలి. సూక్ష్మను బలోపేతం చేసే యత్నాలు ముమ్మరం చేయాలి. నిధులు కేటాయించాలి. అప్పుడే భావితరం ఆరోగ్యవంతంగా చదువుకుని సమాజంలోకి అడుగుపెట్ట గలదు.

నోటికాడ ముద్ద లాగేసుకున్నారు

నోటిఫికేషన్ ఇచ్చాక స్టే ఎలా ఇస్తారు
సుప్రీం తీర్పును పట్టించుకోని హైకోర్టు
రిజర్వేషన్లపై సిఎం రేవంత్ స్పష్టం చేయాలి
లేకుంటే తెలంగాణ బండ్లతో సత్తా చాటుతాం
బిజెపి ఎంపి, బిసి సంక్షేమ సంఘం అధ్యక్షుడు కృష్ణయ్య



సుప్రీంకోర్టు ఆదేశాలకు విరుద్ధంగా రెండు వారాల పాటు ఎన్నికలను వాయిదా వేయడం తాము తీవ్రంగా పరిగణిస్తున్నాం. ఈ నిర్ణయం రాష్ట్రంలోని 56 శాతం బీసీ ప్రజల హక్కులకు విఘాతం కలిగిస్తుంది. బీసీల ఆత్మగౌరవాన్ని దెబ్బతీశారు. నోటికాడి అన్నం ముద్దను లాక్కున్నారు. నిన్నటి నుంచి విచారణ జరిపిన కోర్టు.. మరో రెండు రోజులు సమయం తీసుకుని ఇంకా విస్తృతంగా విచారణ చేపట్టాలి ఉండేదన్నారు. ఎందుకు ఆదరబాదరగా స్టే విధించాల్సి వచ్చింది. రాష్ట్ర వ్యాప్తంగా భారీ మూల్యం చెల్లించుకోవాల్సి వస్తుందని హెచ్చరిస్తున్నాం అని ఆర్ కృష్ణయ్య పేర్కొన్నారు. ఈరోజు సాయంత్రంలోగా ప్రభుత్వం స్పందన ఎంట్లో చూస్తాం. తెలంగాణ బండ్లకు పిలుపునిచ్చి రాష్ట్రాన్ని స్తంభింపజేస్తామని హెచ్చరించారు. బీసీల్లో ఏం తో చైతన్యం వచ్చింది.. ఊరూర స్పందన తెలుపుతాం. సిఎం ఎలాంటి నిర్ణయం తీసుకుంటారో.. సాయంత్రంలోగా ప్రకటించాలి. లేదంటే ఎద్దె వత్తున బండ్ల నిర్వహిస్తాం. దేశాన్ని కదిలించేలా బండ్ల ఉంటుంది. ఏం తమాషాగా ఉందా..? బీసీలంటే అంత చురుకైనా ఉందా..? ముఖ్యమంత్రి పదవులు రాష్ట్ర మంత్రి పదవులు రాష్ట్ర.. లేక లేక సర్వం అవకాశం వస్తే వాటిని కూడా లాగేసుకోవడం సరికాదు. ఈ సమాజంలో బీసీల సత్తా ఏంటో చూపిస్తాం. స్టే విధించడం చాలా దురదృష్టకరం. రేపట్టుంచి రాస్తారోకోలు, ధర్నాలు చేస్తామని ఆర్ కృష్ణయ్య హెచ్చరించారు.

హైదరాబాద్, అక్టోబర్ 9 (క్విక్ టుడే స్పెషల్):
తెలంగాణ ప్రభుత్వం సాంకేతిక సంస్థల ఎన్నికల్లో బీసీలకు 42 శాతం రిజర్వేషన్లు కల్పించేలా జారీ చేసిన జీప్ 9వై హైకోర్టు స్టే విధించడంపై బిజెపి రాజ్యసభ సభ్యుడు, బీసీ సంక్షేమ సంఘం జాతీయ అధ్యక్షుడు ఆర్.కృష్ణయ్య మండిపడ్డారు. ఈ సందర్భంగా హైకోర్టు వద్ద ఆర్.కృష్ణయ్య మీడియాతో మాట్లాడారు. బీసీల నోటికాడ ముద్దను ఆపారని ఆర్.కృష్ణయ్య ఆవేదన వ్యక్తం చేశారు. ప్రభుత్వ తొందరపాటు చర్యలతో అన్యాయం జరిగిందని తెలిపారు.

ప్రభుత్వ స్పందన చూశాక బండ్లకు పిలుపునిస్తామని పేర్కొన్నారు. కొంతమంది బీసీలకు పదవులు వస్తుంటే ఓర్వలేక పోతున్నారని మండిపడ్డారు. త్వరలో బీసీల సత్తా ఎంట్లో చూపిస్తామని ఆర్.కృష్ణయ్య ధీమా వ్యక్తం చేశారు. బీసీ రిజర్వేషన్లపై హైకోర్టు స్టే విధించడంతో బీసీలకు తీరని అన్యాయం జరిగిందని ఆవేదన వ్యక్తం చేశారు. సిఎం రేవంత్ రెడ్డి సాయంత్రంలోగా స్పందించక పోతే తెలంగాణ బండ్లకు పిలుపునిస్తామని ఆయన హెచ్చరించారు. ఎన్నికల పత్రీయను రెండు వారాల పాటు ఆపడమనేది దురదృష్టకరం. ఎందుకంటే ఎన్నికల నోటిఫికేషన్ విడుదలయ్యాక ఎన్నికలను ఆపొద్దని సుప్రీంకోర్టు ఆదేశాలు ఉన్నాయి.

42 శాతం రిజర్వేషన్ల కోసం గట్టిగా యత్నించాం

హైకోర్టు తీర్పు పరిశీలించాక తదుపరి కార్యచరణ
బిఆర్ఎస్, బిజెపిలవి రాజకీయ విమర్శలు మండిపడ్డ డిప్యూటీ సిఎం భట్టి విక్రమార్క
హైదరాబాద్, అక్టోబర్ 9 (క్విక్ టుడే స్పెషల్):
బీసీ రిజర్వేషన్ల అంశంపై రాష్ట్ర రాజకీయాల వేదికపై వేళ, హైకోర్టు స్టేపై డిప్యూటీ సిఎం భట్టి విక్రమార్క హైకోర్టు తీర్పుపై స్పందించారు. హైకోర్టు ఇచ్చిన తీర్పు కాపీ అందిన తర్వాత పూర్తి అమాహాన చేసుకుని తదుపరి చర్యలపై నిర్ణయం తీసుకుంటామని ఆయన తెలిపారు. హైకోర్టు 2025 సెప్టెంబర్ 30లోపు ఎన్నికలు జరపాలని స్పష్టంగా చెప్పింది. బీసీలకు 42 శాతం రిజర్వేషన్ కల్పించేందుకు మేము గట్టి ప్రయత్నం చేశాం. కానీ, 2018లో బీఆర్ఎస్ ప్రభుత్వం రిజర్వేషన్ పరిమితిని 50 శాతం కట్ ఆఫ్ చేసి చట్టం చేసింది. ఆ సమయంలో వారు ఓ.బీసీ రిజర్వేషన్లపై ఎలాంటి కనరత్తు చేయలేదని భట్టి విక్రమార్క అన్నారు. ఇప్పుడు బీజెపి, బిఆర్ఎస్ రెండు పార్టీలు మాపై నిండలు వేస్తున్నాయి. కానీ ప్రజలు అమాయకులు కాదు, బీసీ సంఘాల నాయకులు అంతకంటే అమాయకులు కాదు.



పెండింగ్లో ఉంది. తెలంగాణ శాసనసభ ఏకగ్రీవంగా ఆమోదం తెలిపిన బిల్లును ఆపింది ఎవరు? బీజెపి ప్రభుత్వం కదా? వాళ్లే బీసీలకు న్యాయం అడ్డుకుంటున్నారు. బీఆర్ఎస్ 50 శాతం స్టే దాటకుండా చట్టం చేసేదంటే అదే నిరూపణ. బీసీల నోటికాడి ముద్దను రెండు పార్టీలు లాక్కున్నాయని భట్టి విమర్శించారు. గవర్నర్ బిల్లును మూడు నెలలు ఆపి ఉంచినా, నిర్ణయం తీసుకోకపోతే అది చట్టంగా మారినట్లే. అందుకే మేము జీఓ 9 జారీ చేశాం. సర్వోపాల్లోని పార్టీలు ఇవాళ మాపై విమర్శలు చేస్తూ తగుదనమా అంటున్నాయి. మిమ్మల్ని ప్రజలు క్షమించరు. న్యాయస్థానాల్లో, రాజకీయంగా కూడా 42 శాతం

ఎంపికల్ దాటా లేకుండా రిజర్వేషన్ ఇప్పలేమని కోరు అప్పటికే చెప్పింది. అందుకే మేము శాస్త్రీయంగా సిఎం రేవంత్ నిర్వహించాం. దానిని బిల్లు రూపంలోకి తెచ్చాం. ఎలాంటి పొరపాట్లు జరగకుండా జాగ్రత్తపడ్డం అని స్పష్టం చేశారు. మేము అసెంబ్లీలో ఆమోదించిన బిల్లు గవర్నర్ పద్ద

రిజర్వేషన్ కోసం మా పోరాటం కొనసాగుతుందని భట్టి విక్రమార్క స్పష్టం చేశారు. మేము బీసీ రిజర్వేషన్ల కోసం ధర్నాలు చేసినప్పుడు బీఆర్ఎస్, బీజెపి పార్టీలు ఎక్కడ ఉండేవి? అప్పుట్లో మాతో రాలేదు, ఇప్పుడు రండి అంటున్నారని అంటూ ఆయన ఎద్దేమా చేశారు.

రాకేష్ సభ్యత్వాన్ని రద్దు చేసిన బార్ అసోసియేషన్

సీజిబి గవాయ్పై దాడి యత్నం కేసులో కీలక నిర్ణయం
సుప్రీంలో ఎంట్రీని నిషేధిస్తూ ప్రకటన విడుదల

న్యూఢిల్లీ, అక్టోబర్ 9:
సుప్రీం బీజెపి గవాయ్పై దాడికి పాల్పడిన న్యాయవాది రాకేష్ కిశోర్పై సుప్రీంకోర్టు బార్ అసోసియేషన్ చర్యలు ప్రారంభించింది. రాకేష్ సభ్యత్వాన్ని రద్దు చేసింది. దీంతోపాటు న్యాయస్థానం ప్రాంగణంలోకి కూడా ప్రవేశించకుండా ఆయన ఎంట్రీ కారును రద్దు చేసింది. తాజా ఉత్తర్వులు తక్షణమే అమల్లోకి వస్తాయని గురువారం విడుదల చేసిన ఓ ప్రకటనలో వెల్లడించబడింది. సుప్రీంకోర్టులో భారత ప్రధాన న్యాయమూర్తి జస్టిస్ బీఆర్ గవాయ్ పై ఓ న్యాయవాది దాడి చేసిన ఘటన తీవ్ర కలకలం రేపిన సంగతి తెలిసిందే. ఇలాంటి అస్థిరమైన ప్రవర్తన కోర్టు అధికారికి పూర్తిగా తగదని, వృత్తిపరమైన నీతిని తీవ్రంగా ఉల్లంఘించడమేనని పేర్కొంది. సుప్రీంకోర్టు గౌరవాన్ని కూడా కాలరాచడమేనని తెలిపింది. న్యాయవాది రాకేష్ కిశోర్ చేసిన దాడి స్యతంత్ర న్యాయవ్యవస్థపై.. పవిత్రమైన కోర్టు గది కార్యకలాపాలపై జరిగిన ప్రత్యక్ష దాడిగా అభివర్ణించింది. కాగా.. ఘటన నేపథ్యంలో బార్ కౌన్సిల్ ఆఫ్ ఇండియా ఇప్పటికే రాకేష్ కిశోర్ లాయర్ లైసెన్స్ను తాత్కాలికంగా సస్పెండ్ చేస్తున్నట్లు ప్రకటించిన సంగతి తెలిసిందే. ఇటీవల ఓ కేసు విచారణ సమయంలో సీజిబి జస్టిస్ బీఆర్ గవాయ్పై లాయర్ కిశోర్ తన కాబి బూటుతో దాడికి యత్నించారు. భద్రతా సిబ్బంది అప్రమత్తమై దాన్ని అడ్డుకొని ఆయన్ను బయటకు తరలించారు. ఈ క్రమంలో ఆయన 'సనాతన ధర్మాన్ని అవమానిస్తే సహించేది లేదు' అంటూ నివాదాలు చేశారు. ఈ సందర్భంగా సీజిబి స్పందిస్తూ.. ఇలాంటి బెదిరింపులు తనను ప్రభావితం చేయలేవన్నారు. ఈ ఘటనను ప్రధాని మోడీతో సహా పలు రాజకీయ పార్టీల అగ్రనేతలు, న్యాయవాదుల సంఘాల నాయకులు తీవ్రంగా ఖండించారు.

వీఎవోలకు ప్రభుత్వం శుభవార్త

కాలపరిమితి ఎత్తివేస్తూ ఆదేశాలు

అమరావతి, అక్టోబర్ 9 (క్విక్ టుడే స్పెషల్):
గత వైసీపీ ప్రభుత్వంలో వీఓఎలకు విధించిన కాలపరిమితిపై చంద్రబాబు సారథ్యంలోని కూటమి ప్రభుత్వం కీలక నిర్ణయం తీసుకుంది. ఈ కాలపరిమితిని రద్దు చేస్తున్నట్లు ప్రభుత్వం ప్రకటించింది. ఈ మేరకు సెర్వో సీఈఓ వాకాటి కరుణ గురువారం ఉత్తర్వులు జారీ చేశారు. మరోవైపు ఎంఎస్ఎంఈ మంత్రి కొండపల్లి శ్రీనివాస్ తో వీఓఎల ప్రతినిధి బృందం గురువారం వెలగపూడి సచివాలయంలో సమావేశమైంది. ఈ సందర్భంగా మంత్రి కొండపల్లి శ్రీనివాస్ దృష్టికి వారి సమస్యలను తీసుకు వెళ్లారు. వారి సమస్యల పరిష్కారానికి కృషి చేస్తామని వారికి ఈ సందర్భంగా మంత్రి హామీ ఇచ్చారు. క్షేత్ర స్థాయిలో వీఓఎల పాత్ర ఎంతో కీలకమని వారికి ఆయన స్పష్టం చేశారు. రెండు నెలల్లో 5 జి అండ్రాయిడ్ ఫోన్లను అందిస్తామని వీఓఎల ప్రతినిధి బృందానికి మంత్రి కొండపల్లి శ్రీనివాస్ స్పష్టం చేశారు.



శ్రీలంక నేవీ అదుపులో 30 మంది తమిళ జాలర్లు

తమ జలాల్లోకి ప్రవేశించడంతో అదుపులోకి తీసుకున్న నేవీ

కొలంబో, అక్టోబర్ 9:
అంతర్జాతీయ జలాల్లో వేటాడారనే ఆరోపణలతో శ్రీలంక నేవీ 30 మంది తమిళనాడు మత్స్యకారులను అదుపులోకి తీసుకున్నట్లు అధికారులు గురువారం తెలిపారు. నాలుగు ట్రాలర్లను స్వాధీనం చేసుకున్నారని అన్నారు. తర్వాత వారిని అధికారికంగా అరెస్ట్ చేసినట్లు వెల్లడించారు. తమిళనాడు మత్స్యశాఖ సహకారం ప్రకారం.. బుద్ధవారం ఉదయం రామేశ్వరం జైల్లో నుండి 339 పడవలకు టోకెన్లు జారీ అయ్యాయి. తగ్గించినందుకు, రామేశ్వరం మరియు ఇతర ప్రాంతాల నుండి మత్స్యకారులు సముద్రంలోకి ప్రవేశించారు. రాత్రి 8.00 గంటల ప్రాంతంలో, పాక్ సరిహద్దు వెంబడి నిఘా విధుల్లో ఉన్న శ్రీలంక నేవీ సిబ్బంది మత్స్యకారులను అదుపులోకి తీసుకుని, వారి పడవలను, వారు పట్టిన చేపలను స్వాధీనం చేసుకున్నారు. వారందరినీ శ్రీలంక నావల్ పోర్ట్లో తీసుకువెళ్లి, తర్వాత అరెస్ట్ చేశారు. ఈ అరెస్టులను మత్స్యకారుల నేత జేసె రాజా ఖండించారు. కేంద్ర ప్రభుత్వం వెంటనే శ్రీలంక ప్రభుత్వంతో మాట్లాడి వారి విడుదలను నిర్ధారించాలని డిమాండ్ చేశారు. ఇది మత్స్యకారుల మనుగడ, జీవనోపాధికి సంబంధించిన ప్రశ్న అని, మౌన ప్రేక్షకుల్లా వ్యవహరించడం సరికాదని కేంద్రాన్ని నిలదీశారు. శాశ్వత పరిష్కారం చూపాలని డిమాండ్ చేశారు. ప్రభుత్వం వెంటనే జోక్యం చేసుకుని, ఓడలతో సహా వారిని వెనక్కి తీసుకురావాలని మరో మత్స్యకార నేత అన్నారు.